



# Stqarrija għall-Istampa

ECA/14/46

Biex tinħareġ minnufih

Il-Lussemburgu, it-22 ta' Ottubru 2014

## Awditu fil-qasam tal-Azzjonijiet Esterni tal-UE: I-awdituri tal-UE jwissu lill-Kummissjoni li jmiss dwar l-użu tal- kombinament

*"Il-kombinament huwa t-tendenza popolari li jmiss fil-finanzjament taħt il-politika tal-UE għall-iżvilupp. Peress li se tkun qed topera f'ambjent li jirrestringi l-iżvilupp baġitarju, il-Kummissjoni li jmiss se tkun taħt pressjoni enormi biex iġġebbed l-ingranagġ ta' fondi tal-UE b'selfiet sal-limiti tiegħu" skont Karel Pinxten, il-Membru tal-QEA responsabbli għal dan ir-rapport. "Huwa importanti ħafna li l-kombinament jintuza biss meta l-Kummissjoni tkun tista' turi b'mod ċar il-valur miżjud tiegħu. L-awditu juri li dan mhux dejjem kien il-każ fil-passat" **kompla jgħid is-Sur Pinxten.***

Għal kważi nofs il-proġetti eżaminati mill-awdituri ma kienx hemm biżżejjed evidenza biex jiġi konkluż li l-għotjiet kienu ġustifikati. Għal għadd minn dawn il-każijiet kien hemm indikazzjonijiet li l-investimenti kienu jsiru wkoll mingħajr il-kontribuzzjoni mill-UE.

Filwaqt li r-rapport mill-Qorti Ewropea tal-Awdituri (QEA), ippubblikat illum, iwassal opinjoni pożittiva dwar it-twaqqif u l-effettività ġenerali tal-kombinament ta' għotjiet tal-facilitajiet ta' investiment reġjonali ma' selfiet minn istituzzjonijiet finanzjarji, huwa jenfasizza għadd ta' kwistjonijiet ewlenin li jeħtieġu jiġu indirizzati b'urġenza.

**Is-Sur Pinxten** semma r-riskji li jinholqu meta l-kombinament ma jintuza b'biżżejjed kawtela u attenzjoni - *"L-ewwel nett, dan jista' jwassal għal ħela ta' fondi tal-UE għall-iżvilupp meta l-programmi/proġetti, li kienu jitwettqu xorta waħda, ikunu sussidjati. Il-Kummissjoni, meta tuża strumenti ta' kombinament, trid tiżgura li ma ssirx l-"isponsor" tal-istituzzjonijiet finanzjarji. It-tieni nett, jekk ma jintuza b'kawtela kbira, il-kombinament jista' jwassal għal bużżejja tad-dejn f'xi pajjiżi tat-tielet dinja bi dħul limitat biex iħallsu d-dejn tagħhom".*

Il-Kummissjoni indikat li tixtieq testendi l-użu tal-kombinament u dan se jinvolvi ammont konsiderevoli ta' għajjnuna għall-iżvilupp fis-snin futuri. Fil-31/12/2013, il-Kummissjoni kienet diġà dahlet għal kuntratti għal aktar minn EUR 1,6 biljun għall-facilitajiet ta' investiment reġjonali.

Ir-rapport sħiħ huwa disponibbli fuq [www.eca.europa.eu](http://www.eca.europa.eu)

## ECA Press

Damijan Fišer - Uffiċjal tal-Istampa

12, rue Alcide De Gasperi - L-1615 Luxembourg

T: (+352) 4398 45410 M: (+352) 621 55 22 24

E: [press@eca.europa.eu](mailto:press@eca.europa.eu) @EUAuditorsECA Youtube: [EUAuditorsECA](https://www.youtube.com/EUAuditorsECA) [eca.europa.eu](http://eca.europa.eu)

## Noti lill-edituri

Ir-rapporti speċjali tal-QEA huma ppubblikati matul is-sena kollha u jipprezentaw is-sejbiet ta' awditi magħżula ta' oqsma baġitarji jew suġġetti ta' ġestjoni speċifiċi tal-UE.

Dar ir-Rapport Speċjali (Nru 16/2014) intitolat "**L-effettività tal-kombinament ta' għotjiet tal-faċilitajiet ta' investiment reġjonali ma' selfiet minn istituzzjonijiet finanzjarji għall-appoġġ ta' politiki esterni tal-UE**" jeżamina t-twaqqif u l-ġestjoni tal-faċilitajiet ta' investiment u jekk l-użu tal-kombinament irrendiex il-benefiċċji intenzjonati.

Mill-2007 'l hawn, il-Kummissjoni holqot tmien faċilitajiet ta' investiment reġjonali li jkopru l-isfera intiera ta' kooperazzjoni esterna tal-Kummissjoni. Dawn jgħaqqdu għotjiet ifffinanzjati mill-Fondi Ewropej għall-iżvilupp u mill-baġit ġenerali tal-UE ma' selfiet, prinċipalment minn istituzzjonijiet Ewropej ta' finanzjament għall-iżvilupp. F'xi każijiet, isiru wkoll kontribuzzjonijiet diretti mill-Istati Membri. Il-kombinament jimmira, b'mod partikolari, li jindirizza opportunitajiet ta' investiment, normalment proġetti kbar ta' infrastruttura, li jistgħu jkunu vijabbli iżda li ma jattirawx finanzjament biżżejjed minn sorsi fis-suq.

L-awditu tal-Qorti sab li l-kombinament tal-għotjiet tal-faċilitajiet ta' investiment reġjonali ma' selfiet minn istituzzjonijiet finanzjarji, għall-appoġġ ta' politiki esterni tal-UE, kien ġeneralment effettiv. Huwa jikkonkludi li, filwaqt li l-faċilitajiet ta' investiment reġjonali twaqqfu tajjeb, il-benefiċċji potenzjali tal-kombinament ma' għewx realizzati għal kollox minħabba nuqqasijiet fl-immaniġġjar mill-Kummissjoni.

### Ir-rapport jagħmel ir-rakkomandazzjonijiet li ġejjin:

1. Il-Kummissjoni għandha tiżgura li l-allokazzjoni tal-għotjiet mill-UE tkun ibbażata fuq valutazzjoni dokumentata tal-valur miżjud li jirriżulta mill-għotjiet f'termini tal-ilħuq tal-oġġettivi tal-UE għall-iżvilupp, għall-viċinat u għat-tkabbir. Filwaqt li tagħmel dan, il-Kummissjoni għandha:

- (a) tiżgura li jiġu adottati u implimentati linji gwida adegwati sabiex jidderieġu l-involvement tal-Kummissjoni fl-istadji kollha tal-proċess ta' approvazzjoni u ta' segwitu;
- (b) tieħu rwol aktar proattiv, b'mod partikolari fil-livell tad-delegazzjoni tal-UE, fl-identifikazzjoni u l-għażla ta' proġetti;
- (c) tiżgura li l-applikazzjonijiet għal għotjiet ipprezentati lill-bordijiet eżekuttivi għall-approvazzjoni finali jkunu jikkonċernaw proġetti maturi biss u jkun fihom informazzjoni kompleta. B'mod aktar speċifiku, l-applikazzjonijiet għal għotjiet għandhom jipprovdu dettalji dwar il-ħtieġa għall-għotjiet u l-valur miżjud tagħhom u jikkjarifikaw kif l-ammonti ġew stabbiliti;
- (d) tqassar id-durata medja tal-proċess ta' approvazzjoni billi tanalizza l-ħtieġa sistematika għall-approvazzjonijiet proviżorji.

2. Il-Kummissjoni għandha tiżborża l-finanzjament biss meta l-fondi jkunu fil-fatt meħtieġa mill-benefiċjarju.

3. Il-Kummissjoni għandha ttejjeb il-monitoraġġ tagħha tal-implimentazzjoni tal-għotjiet mill-UE. Filwaqt li tagħmel dan, il-Kummissjoni għandha:

- (a) timplimenta qafas għall-kejl tar-riżultati li jinkludi indikaturi għas-segwitu tal-impatt tal-għotjiet mill-UE;
- (b) tipprovdi istruzzjonijiet ċari lid-delegazzjonijiet tal-UE dwar ir-rwol tagħhom fil-monitoraġġ tal-appoġġ tal-UE għal proġetti kkombinati;
- (c) tinkludi l-Fond Fiducjarju tal-UE għall-Infrastruttura fl-Afrika fil-proċess tal-Monitoraġġ Orjentat lejn ir-Riżultati (MOR) u tadatta l-metodoloġija tal-MOR għall-karatteristiċi speċifiċi tal-kombinament.

4. Il-Kummissjoni għandha żżid l-isforzi tagħha biex tiżgura li tingħata viżibbiltà xierqa għall-finanzjament mill-UE billi tiddefinixxi rekwiżiti ċari dwar il-viżibbiltà għal istituzzjonijiet finanzjarji u billi teħtieġ li d-delegazzjonijiet tal-UE jkunu involuti f'azzjonijiet ta' viżibbiltà.